



**ПОСТАНОВЛЕНИЕ**

2020 ел, 19 март

г.Казань

**КАРАР**

№ 208

Татарстан Республикасында яңа  
коронавирус йогышлы авыруы таралуны  
булдырмау чаралары турында

«Халыкның санитария-эпидемиология иминлеге турында» 1999 елның 30 мартындагы 52-ФЗ номерлы Федераль закон нигезендә, федераль оператив штабларның карарларын, Россия Федерациясенә баш дәүләт санитария табибы карарларын тормышка ашыру максатларында Татарстан Республикасы Министрлар Кабинеты КАРАР БИРӘ:

1. Түбәндәгеләр дип билгеләргә:

Татарстан Республикасы территориясендә 20 һәм аннан да күбрәк катнашучысы булган спорт, тамаша, ачык һәм башка чаралар үткөрү рөхсәт ителми; спорт ярышларын үткөрмәү яки үткөрүне күчерү мөмкин булмаган очракта, алар тамашачысыз санитария-эпидемиягә каршы режимны үтәп үткөрелә.

2. Татарстан Республикасы дәүләт хакимиятенә башкарма органнары, Татарстан Республикасы муниципаль берәмлекләренә жирле үзидарә органнарына, оешмаларга һәм индивидуаль эшмәкәрләргә:

хезмәткәрләргә Россия Федерациясенән читкә командировкага жибәргә; чит илгә командировкаларга баруны бетерү мөмкин булмаган очракта, хезмәткәрләргә, шулай ук яңа коронавирус йогышлы авыруы (2019-nCoV) (алга таба – коронавирус йогышлы авыруы) булуына шикле авыручылар белән элемтәдә булган затларны Россия Федерациясә территориясенә кайткан яки коронавирус йогышлы авыруы булуына шикле авыручылар белән элемтәдә булган көннән 14 календарь көн эчендә эштә эшләргә рөхсәт итмәскә;

ял итү өчен яки шәхси хәлләр буенча Россия Федерациясә чикләреннән чыккан хезмәткәрләр чит илләрдән кайткан очракта, аларга эштә эшләргә рөхсәт итмәскә һәм Россия Федерациясә территориясенә кайткан көннән 14 календарь көн эчендә үз-үзгәңне изоляцияләү кирәклегә турында кисәтергә.

3. Татарстан Республикасы Сәнәгать һәм сәүдә министрлыгына, Татарстан Республикасы Авыл хужалыгы һәм азык-төлек министрлыгына:

эре эш бирүчеләргә коронавирус йогышлы авыруы таралуны кисәтү буенча кичектергесез чараларны оештыру буенча оператив штаблар булдыруны тәкъдим итәргә;

сәүдә оешмаларында беренче чиратта кирәк булган товарлар запасларының житәрлек булуына ярдәм күрсәтү механизмын эшләргә.

#### 4. Татарстан Республикасы Сәламәтлек саклау министрлыгына:

амбулатор һәм стационар медицина ярдәме күрсәтүне гамәлгә ашыручы, ашыгыч медицина ярдәме күрсәтүче медицина оешмаларының көчле вируслы йогышлы авырулар симптомнары, шул исәптән хастаханәдән тыш пневмония белән авыручыларны кабул итүгә һәм аларга кичектергесез медицина ярдәме күрсәтүгә, коронавирус йогышлы авыруына тикшеренүләр үткәрү өчен һәм күрсәткечләр буенча авыручылардан биологик материал алуга эзерлеген тәэмин итәргә;

медицина ярдәме күрсәтүче медицина оешмаларында вируска каршы препаратлар, шул исәптән коронавирус йогышлы авыруын дөвәләү өчен тәкъдим ителгән препаратларның, дезинфекцияләү чаралары һәм индивидуаль саклану чараларының кимеми торган запасларын булдыруны тәэмин итәргә;

коронавирус йогышлы авыруы буенча имин булмаган территорияләрдән кайткан барлык гражданның 14 календарь көн эчендә көн саен медицина күзәтүендә тотуны оештырырга;

респиратор авыруларының беренче симптомнары барлыкка килгәндә медицина ярдәме күрсәтү өчен үз вакытында мөрәжәгать итү кирәклегенә аерым игътибар биреп, халык белән гриппны, көчле вируслы йогышлы авыруларны, коронавирус йогышлы авыруын, хастаханәдән тыш пневмонияләргә профилактикалау турында аңлату эшләрен үткәрүне тәэмин итәргә.

#### 5. Оешмаларга һәм индивидуаль эшмәкәрләргә:

вируслы йогышлы авырулар таралу куркынычын киметү максатларында тәмәке тарту өчен кальяннар бирү буенча хезмәтләр күрсәтүне, кальяннар куллануны рөхсәт итмәскә;

эшчеләргә коронавирус йогышлы авыруы таралуга бәйлә рәвештә имин булмаган илләрдән Россия Федерациясә территориясенә кайткан яки коронавирус йогышлы авыруы булуына шикле авыручылар белән элемтәдә булган көннән 14 календарь көн эчендә өйдә үз-үзегенә изоляцияләү режимын үтәүне тәэмин итүдә булышлык күрсәтергә;

Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенә Татарстан Республикасы буенча идарәсеннән сорау кергәндә хезмәт функцияләрен башкаруга бәйлә рәвештә коронавирус йогышлы авыруы белән авыручының барлык контактлары турындагы мәгълүматны кичекмәстән тапшырырга, авыручының эш урыннарын һәм бина урыннарын соңгы дезинфекцияләүне үткәрүне тәэмин итәргә;

түбәндәгеләрне тәкъдим итәргә:

эшчеләрне дистанцион эшләү формасына күчәрүне гамәлгә ашыруны;

эш урыннарын һәм бина урыннарын агымдагы дезинфекцияләү, бина урыннарын жыллату режимын үтәү, кулларны юуга һәм тире өчен антисептиклар

белән эшкәртүгә шартлар булу, бактерицидлы нурландыргычлар булу буенча чараларны даими рәвештә үткәрүне;

Татарстан Республикасы территориясендә 22 сәгать 00 минуттан 6 сәгать 00 минутка кадәр күнел ачу чараларын үткәрүдән тыелып торуны.

6. «Татарстанның медицина техникасы һәм фармацевциясе» дәүләт унитар предприятиесенә даруханә челтәрендә вируска каршы препаратлар, шул исәптән коронавирус йогышлы авыруын дөвалау өчен тәкъдим ителгән препаратларның, дезинфекцияләү чаралары һәм индивидуаль саклану чараларының кимеми торган запасларын булдыруны тәмин итүне оештырырга.

7. Татарстан Республикасы Мәгариф һәм фән министрлыгына, Татарстан Республикасы муниципаль берәмлекләренең жирле үзидарә органнарына, Татарстан Республикасының югары уку йортлары ректорлары советына Татарстан Республикасы мәгариф оешмаларында коронавирус йогышлы авыруы таралуны булдырмау буенча нәтижәле чаралар күрергә.

8. Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенең Татарстан Республикасы (Татарстан) буенча идарәсенә Татарстан Республикасы территориясендә коронавирус йогышлы авыруының Татарстан Республикасына керүен һәм таралуын булдырмау буенча эпидемиягә каршы чаралар комплексын үткәрүне тәмин итүне тәкъдим итәргә.

9. Республика «Татмедиа» матбугат һәм массакүләм коммуникацияләр агентлыгына Татарстан Республикасында коронавирус йогышлы авыруы таралуны булдырмау буенча үткәрелә торган чараларны массакүләм мәгълүмат чараларында яктыртуны оештырырга.

10. Россия Федерациясе Федераль иминлек хезмәтенең Татарстан Республикасы буенча идарәсенә, Татарстан Республикасы буенча Эчке эшләр министрлыгына коронавирус йогышлы авыруының Татарстан Республикасына керүен һәм таралуын булдырмау буенча чаралар күрүдә Кулланучылар хокукларын яклау һәм кеше иминлеген саклау өлкәсендә күзәтчелек итү федераль хезмәтенең Татарстан Республикасы (Татарстан) буенча идарәсенә, Татарстан Республикасы дәүләт хакимиятенең башкарма органнарына һәм Татарстан Республикасы муниципаль берәмлекләренең жирле үзидарә органнарына булышлык күрсәтүне тәкъдим итәргә.

11. Бу карар басылып чыккан көннән үз көченә керә дип билгеләргә.

12. Бу карарның үтәлешен тикшерүдә тотуны Татарстан Республикасы Премьер-министры урынбасары Л.Р.Фазлыевага йөкләргә.

Татарстан Республикасы  
Премьер-министры

А.В.Песошин